
Sanskrita Varsham

ಸಂಸ್ಕೃತವರ್ಷಂ

Document Information



Text title : Sanskrita Varsham

File name : saMskRRitavarSham.itx

Category : misc, sanskritgeet

Location : doc_z_misc_general

Author : Ravindra Kumar Panda

Transliterated by : Manoj Kumar Barman

Proofread by : Manoj Kumar Barman

Description/comments : in Kavya Kairavam by Ravindra Kumar Panda

Latest update : February 13, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 13, 2025

sanskritdocuments.org

ಸಂಸ್ಕೃತವರ್ಷಂ



ವರ್ಷಂ ಸುಹರ್ಷಂ ಪ್ರದದಾತು ಲೋಕಾನ್
ಸೌಭಾಗ್ಯಲಕ್ಷ್ಮೀಶ್ಚ ವಿಭಾತು ವಿಶ್ವೇ .
ಜ್ಞಾನಪ್ರದೀಪಾಂಜ್ವಲಯನ್ ಸಹರ್ಷಂ
ಮೋಹಾಂಧಕಾರಂ ಹರತು ಪ್ರಗಾಢಂ .. 1..
ಸಾ ವಿಶ್ವವಂದ್ಯಾ ಸುರಭಾರತೀ ನೋ
ನಿರಾಶ್ರಯಾ ತಿಷ್ಠತಿ ಭೂತಲೇಽದ್ಯ .
ಸಾ ಭಾರತೀ ಭಾರತಭೂಮಿಭಾಗೇ
ವಿಭಾತು ಭಾಸಾ ನವಭಾಸ್ಕರಾಣಾಂ .. 2..
ಸಾ ಜ್ಞಾನಗಂಗಾ ನವಗೌರವತ್ವಂ
ಸಂಪ್ರಾಪ್ಯ ವರ್ಷೇ ಚ ನವೈಃ ಪ್ರವಾಹೈಃ .
ಪುನಶ್ಚ ಭೂಮಿಂ ಪರಿಮಾರ್ಜಯಂತೀ
ದೇಶಸ್ಯ ಲೋಕಾನ್ ಪ್ರದದಾತು ಮೋದಂ .. 3..
ವರ್ಷೇ ಚ ಸಾರಸ್ವತಶುದ್ಧವಿದ್ಯಾ
ವಿದ್ಯಾಲಯೇಷ್ಟೇವ ಲಸಂತು ನಿತ್ಯಂ .
ಯಾ ವೈದಿಕೀ ವೇದಮಯೀ ವಿಶಾಲಾ
ಸಾ ಭಾರತೀ ಭಾರತೇ ಭಾತು ನಿತ್ಯಂ .. 4..
ವಿಶ್ವಸ್ಯ ವಿಜ್ಞಾ ವಿಲಸಂತು ನಿತ್ಯಂ
ಪ್ರಜ್ಞಾ ಚ ವಿಜ್ಞಾನಮಯೀ ವಿಭಾತು .
ಅಜ್ಞಾಃ ಸಮಸ್ತಾಃ ಪರಿಹಾಯ ತೇಷಾಂ
ಕುಕರ್ಮವೃತ್ತಿಂ ಸುಖಿನೋ ಭವಂತು .. 5..
ಯಾ ಸಂಸ್ಕೃತಶ್ರೀಃ ಸಕಲಂ ದದಾತಿ
ಯಾ ಮಾನನೀಯಾ ಜನನೀತಿ ಗೀತಿಃ .
ಯಾ ಭಾರತಸ್ಯೈವ ಲಲಾಮಭೂತಾ
ತಸ್ಯಾಃ ಸುವರ್ಷೇ ಭವತು ಪ್ರಕಾಶಂ .. 6..
ಯಸ್ಯಾ ವಿನಾಶೇ ವಯಮೇವ ನಷ್ಟಾ
ಹಾನೌ ಚ ಯಸ್ಯಾ ವಯಮೇವ ಹೀನಾಃ .

ಯಾಂ ಪೂಜಯಂತಿ ಪ್ರಚುರೇಣ ಪ್ರೇಮ್ಣಾ
ವೈದೇಶಿಕಾಃ ಸಾ ನವರೂಪಮೇತು .. 7..
ಯಾ ಪಂಡಿತಾನಾಂ ಮುಖಮಂಡನಶ್ರೀ
ರ್ಯಾ ಖಂಡಿತಾನಾಂ ಭಯದುಃಖಹೇತುಃ .
ಯಾಂ ಮೃತಭಾಷೇತಿ ವದಂತಿ ಭಂಡಾ
ಸ್ತೇ ದಂಡನೀಯಾಃ ಪ್ರಬಲಾಃ ಪ್ರಚಂಡಾಃ .. 8..
ಯಾ ಸಂಸ್ಕೃತಿಃ ಸಂಸ್ಕೃತಮಾಧ್ಯಮೇನ
ಪ್ರಚಾರಯಂತೀ ಹಿತಮೈತ್ರೀಭಾವಾನ್ .
ದಂಡಾಯಮಾನಾ ನವತಾಂ ನಿಧಾಯ
ತಸ್ಯಾ ಹಿ ಮೂಲಂ ಕಿಲ ಸಂಸ್ಕೃತಂ ನಃ .. 9..
ಯತ್ಸಂಸ್ಕೃತಂ ಭಾರತಜೀವಪಿಂಡಂ
ಯತ್ಸಂಸ್ಕೃತಂ ಭಾರತಭಾಗ್ಯಭೂಮಿಃ .
ಯತ್ಸಂಸ್ಕೃತಂ ಭಾರತಭೂಮಿಗರ್ವಂ
ತದ್ ಗೌರವಂ ಭಾರತಭಾಸ್ಕರಾಣಾಂ .. 10..
ಸಾ ದೇವಭಾಷಾ ಜನನೀ ವರೇಣ್ಯಾ
ವರ್ಷೇ ಚ ವಿಶ್ವೇ ಲಸತು ಸಮೋದಂ .
ಅಸ್ಮಾಕಿನಾಂ ಸಂಸ್ಕೃತಸೇವಕಾನಾಂ
ಸುಕಾಮನಾಬೀಜಮಿಹೈವ ಮಾತ್ರಂ .. 11..
ವಯಂ ನ ಶಾಂತಾ ಯದಿ ಸಂಸ್ಕೃತಶ್ರೀ
ರ್ಭವೇನ್ನ ಪೂಜ್ಯಾ ಪ್ರತಿಗೇಹಮಧ್ಯೇ .
ಯಾವನ್ನ ದೈವೀ ನವಭಾರತೀ ಸಾ
ಸಮಗ್ರವಿಶ್ವೇ ನ ವಿಲಾಸಶೀಲಾ .. 12..
ಯೇ ಭಾರತೀಯಾ ನವಭಾರತಸ್ಯ
ಸೌಭಾಗ್ಯಯತ್ನೇಷು ಸದೈವ ಲಗ್ನಾಃ .
ಸಮುನ್ನತಿಂ ಯೇ ನವಭಾರತಸ್ಯ
ಸಂಕಾಮಯಂತೇ ಸತತಂ ಸ್ವಚಿತ್ತೇ .. 13..
ಜಾನಂತಿ ಯೇ ಭಾರತಭಾಗ್ಯರೇಖಾಂ
ದ್ರಷ್ಟುಂ ಸಮರ್ಥಾ ನವದೂಷಣಾನಿ .
ತೇ ಚಿಂತಯಂತಿ ಪ್ರಮುಖಾ ವಿಧಿಜ್ಞಾಃ
ಸುಸಂಸ್ಕೃತಾಸ್ತೇ ನವಮುಕ್ತಧಾರಾಂ .. 14..
ಯೇ ಭಾರತೀಯಾಃ ಸತತಂ ಹಿತಾರ್ಥಂ
ದೇಶಸ್ಯ ವಿಶ್ವಸ್ಯ ಚ ಚಿಂತಯಂತಿ .

ವಿಜ್ಞಾನಿನಸ್ತೇ ಕಥಯಂತಿ ನಿತ್ಯಂ
 ಅಸಂಸ್ಕೃತಂ ನಶ್ಯತು ಭಾರತೇಽದ್ಯ .. 15..
 ಕಾಲೇ ಕರಾಲೇ ಕರಣಂ ವಿಶೇಷಂ
 ಯೇನೈವ ಸಾಧ್ಯಾನಿ ಹ ಮಂಗಲಾನಿ .
 ಸರ್ವಾಣಿ ಸೌಭಾಗ್ಯಕರಾಣಿ ತಾನಿ
 ಲಭ್ಯಾನಿ ಯೇನೈವ ಸುಖೇನ ನಿತ್ಯಂ .. 16..
 ನ ಸಂಸ್ಕೃತಂ ಕೇವಲಮೇವ ಭಾಷಾ
 ನ ಕರ್ಮಕಾಂಡಾಯ ನಿಮಿತ್ತಮಾತ್ರಂ .
 ನ ಜ್ಯೋತಿಷೀಣಾಂ ಧನಸಾಧನಾಯ
 ಅವಶ್ಯಕೀಯಂ ಭುವಿ ದೇವಭಾಷಾ .. 17..
 ನ ಸಂಸ್ಕೃತಂ ಕಾತರಭೀರುಭಾಷಾ
 ನೇಯಂ ಸುಲಭ್ಯಾ ಸರಲೇಽಪಿ ಮಾರ್ಗೇ .
 ಕಾರಿನ್ಯಮೇವ ಪ್ರಮುಖಂ ಹಿ ತಸ್ಯಾ
 ನ ದೂಷಣಂ ಭೂಷಣಮೇವ ನಿತ್ಯಂ .. 18..
 ನ ಬ್ರಾಹ್ಮಣಾನಾಂ ನ ಚ ಶಾಸಕಾನಾಂ .
 ನ ಪಂಡಿತಾನಾಂ ನ ಚ ಯಾಜ್ಞಿಕಾನಾಂ .
 ಇಯಂ ಸುಭಾಷಾ ಕಿಲ ಲೋಕಭಾಷಾ
 ಲೋಕೇ ಚ ಲಭ್ಯಾ ಶುಭಮಂಗಲಾಯ .. 19..
 ಯಾ ಭಾರತೀ ಭಾರತದೇಶಮಧ್ಯೇ
 ನ ಸೀಮಿತಾ ಸುಂದರಶುಭ್ರದೇಹಾ .
 ವಿಶ್ವಸ್ಯ ಶ್ರೇಷ್ಠಾಃ ಪುರುಷಾ ಮಹಾಂತೋ
 ಯಾಂ ಲೋಕಭಾಷಾಂ ಪರಿಮಂಡಯಂತಿ .. 20..
 ಸಮ್ಮಾನಯಂತಿ ಪ್ರಮುಖಾಃ ಸುವಿಜ್ಞಾ
 ಯತ್ ಸಂಸ್ಕೃತಂ ಸಾದರಮೇವ ವಿಶ್ವೇ .
 ಪರೀಕ್ಷ್ಯ ಸರ್ವಾಂ ಸುಗುಣಾವಲೀಂ ತೇ
 ನ ದೋಷಲೇಶಂ ಪರಿದರ್ಶಯಂತಿ .. 21..
 ಯಾ ಸಂಸ್ಕೃತೇಃ ಸುಂದರಸ್ಥಿಗ್ಧಸಿಂಧು
 ಯಾ ಸಂಸ್ಕೃತಿಂ ಧಾರಯತೇ ಸ್ವಚಿತ್ತೇ .
 ಅನಾದಿಕಾಲಾತ್ ಕರಿನೈಃ ಪ್ರಯತ್ನೈಃ
 ಸಂಸ್ಕೃತಿಗಂಗಾ ವಹತೀಹ ಲೋಕೇ .. 22..
 ಯಾ ಸುಂದರೀ ಸುಂದರಶಬ್ದಬಂಧೈ

ವಿಮೋಹಿನೀ ಯಾ ನವಭಾವನಾಭಿಃ .
 ಯಃ ಶಬ್ದಸಿಂಧುಃ ವಿರಲಶ್ಚ ವಿಶ್ವೇ
 ಮಾಧುರ್ಯಮೂರ್ತಿರಿವ ಯಾ ವಿಭಾತಿ .. 23..
 ವೇದಸ್ಯ ವಿದ್ಯಾಂ ಪರಿವರ್ಣಯಂತೀ
 ವೇದಾಂಗತತ್ತ್ವಂ ಪರಿಪೋಷಯಂತೀ .
 ಪೌರಾಣಿಕ ಯಾ ಪರಿಮಂಡಯಂತೀ
 ಸಾ ರಾಜತೇ ವಿಜ್ಞವಿಚಾರರಾಜ್ಯೇ .. 24..
 ವರ್ಷೇಽತ್ರ ಹರ್ಷಂ ಪೃಥಿವೀಂ ಪುನಾತು
 ಕಾರ್ಯಕ್ರಮಾಸ್ತೇ ಸಕಲೇ ಚಲಂತು .
 ಭವಂತು ಮಾನ್ಯಾ ವಿಬುಧಾ ವರೇಣ್ಯಾಃ
 ಸುಸಂಸ್ಕೃತಸಾರವಿಕಾಸಚಿತ್ತಾಃ .. 25..
 ಸಂಸ್ಥಾ ವಿಶಿಷ್ಟಾ ವಿವಿಧೈಃ ಪ್ರಯತ್ನೈಃ
 ಯಾಃ ಸಂಸ್ಕೃತಂ ಸೇವಿತುಮೇವ ಮಗ್ನಾಃ .
 ಕುವಂತಿ ಕಾರ್ಯಾಣಿ ಯಥೋಚಿತಾನಿ
 ತಾಸ್ತಾಃ ಸಮಸ್ತಾ ವಿಕಸಂತು ನಿತ್ಯಂ .. 26..
 ಪಠಂತಿ ನಿತ್ಯಂ ಸತತಂ ಜನಾ ಯೇ
 ಸಂಪಾರಯಂತೇ ಸಸುಖಂ ಸದಾ ಚ .
 ವದಂತಿ ಯೇ ಸಂಸ್ಕೃತಮೇವ ವಿಶ್ವೇ
 ಸದೈವ ಸರ್ವೇ ಸುಖಿನೋ ಭವಂತು .. 27..
 ಪ್ರಚಾರಕಾರ್ಯೇ ಯುವಕಾಃ ಪ್ರವೀಣಾ
 ವಿದ್ಯಾವಿಲಾಸೇ ಸತತಂ ನಿಮಮ್ನಾಃ .
 ಯೇ ಭಗ್ವಚಿತ್ತಾ ನ ಕದಾ ಭವಂತಿ
 ವಿತ್ಪ್ರವಿಹೀನಾಃ ಸುಖಿನೋ ಭವಂತು .. 28..
 ಯೇ ತಾಂತ್ರಿಕಾಃ ಸಂಸ್ಕೃತಮಂತ್ರವಿದ್ಯಾಂ
 ಸಂಬೋಧಯಂತಿ ಪ್ರಥಯಂತಿ ಚಾದ್ಯ .
 ಆಧ್ಯಾತ್ಮವಿದ್ಯಾಂ ಕಥಯಂತಿ ಲೋಕಾ
 ಜಯಂತು ತೇ ಸಂಸ್ಕೃತವೀರಪುತ್ರಾಃ .. 29..
 ಯೇ ಭಾವುಕಾಃ ಸಂಸ್ಕೃತಭಾವನಾಯಾಂ
 ಸಾಹಿತ್ಯಸೇವಾವ್ರತಯೋಗನಿಷ್ಠಾಃ .
 ಸೃಜಂತಿ ಸಾಹಿತ್ಯಸುಧಾಸಮುದ್ರಂ
 ನಿರ್ಮಂತಿ ಕಾವ್ಯಾನಿ ಚ ನೂತನಾನಿ .. 30..

ಗರ್ಜಂತಿ ತರ್ಜಂತಿ ಕದಾ ನ ಭೂಮೌ
ಯಥಾ ಮೇಘಾ ನೋ ಜಲದಾನದಕ್ಷಾಃ .
ತೇ ವೀರಪುತ್ರಾ ನವಭಾಸ್ಕರಾಶ್ಚ
ಸೃಜಂತು ಸಾಹಿತ್ಯನಿಧಿಂ ಸಮೋದಂ .. 31..
ಗವೇಷಕಾ ಯೇ ಪರಿಶೋಧಯಂತಿ
ವಿಜ್ಞಾನರತ್ನಾನಿ ವಿಚಾರಮಾರ್ಗೇ .
ಜೀರ್ಣಾಸು ಶೀರ್ಣಾಸು ಚ ಮಾತುಕಾಸು
ಸಾರಸ್ವತಾಸ್ತೇ ಸುಖಿನೋ ಭವಂತು .. 32..
ಸಂಪಾದಕಾಃ ಸಂಸ್ಕೃತಪತ್ರಿಕಾಣಾಂ
ಕುರ್ವಂತಿ ಯೇ ಸಂಸ್ಕೃತರಕ್ಷಣಾಯ .
ಕಷ್ಟೇನ ಯತ್ನಂ ಸುಖಿನೋ ಭವಂತು
ತೇ ಸಾಧಕಾಃ ಸಂಸ್ಕೃತಶಿಷ್ಟಪುತ್ರಾಃ .. 33..
ಪ್ರಶಾಸಕಾಃ ಸಂಸ್ಕೃತದತ್ತಚಿತ್ತಾಃ
ಸಂಪ್ರೇರಯಂತೀಹ ಜನಾನ್ ಸದಾ ಯೇ .
ತೇ ವೀರಪುತ್ರಾಃ ಸುಖಿನೋ ಭವಂತು
ವರ್ಷೇ ಸಹರ್ಷಂ ವಿಲಸಂತು ಲೋಕೇ .. 34..
ವರ್ಷಂಚ ಸಂಸ್ಕೃತಮಯಂ ಹಿ ಜಾತಂ
ಹರ್ಷಂಚ ಸಂಸ್ಕೃತಮಯಂ ಚ ಭೂತಂ .
ತಥಾಪಿ ಚಿತ್ತಂ ನ ಹಿ ಶಾಂತಮತ್ರ
ನ ಸಂಸ್ಕೃತಾ ಕಿಂತು ತಥಾಪಿ ಭೂಮಿಃ .. 35..
ಇತಿ ರವೀಂದ್ರಕುಮಾರಪಂಡಾಕವಿನಾ ವಿರಚಿತಂ “ಸಂಸ್ಕೃತವರ್ಷಮಂ” ಕಾವ್ಯಂ
ಸಮಾಪ್ತಂ .
“ಸಂಸ್ಕೃತಾಮೃತಂ”, ಪತ್ರಿಕಾಯಾಂ ಪ್ರಕಾಶಿತಂ .

Encoded and proofread by Manoj Kumar Barman

——
Sanskrita Varsham

pdf was typeset on February 13, 2025

——

Please send corrections to sanskrit@cheerful.com

